

Далучайцеся!

СТАЛІЦА «АБУЕ» КРАСОЎКІ

У Дзень горада жыхароў Мінска чакае паўмарафон

Многія памятаюць, якім маштабным ён быў летась, калі сабраў каля 20 тысяч удзельнікаў! А што цікавага, незвычайнага чакаць бегунам і гледчам ад забегу сёлета? Аб гэтым мы і пагутарылі з Аляксандрам Бут-Гусаімам, генеральным сакратаром Беларускай федэрацыі лёгкай атлетыкі.

— Адчуваецца, што людзі ў нашай краіне пачынаюць даволі актыўна бегачы, — кажа спадар Аляксандр. — Яшчэ гадоў пяць таму ўбачыць чалавека, які бегачае ў парку, было рэдкасцю. Многія лічылі яго за дзівака. А цяпер усё мяняецца. Людзі не саромеюцца, займаюцца здаровым ладам жыцця. Дзякуючы гэтаму ў нас пашыраецца календар спарторніцтваў, з'яўляюцца новыя бегавыя клубы. І мы разлічваем, што на старт мінскага паўмарафону выйдзе прыблізна 20 тысяч чалавек. На 18 жніўня на дыстанцыю ў 21 кіламетр ужо зарэгістравалася больш за 2 тысячы чалавек, на 10 — больш чым 1,2 тысячы ўдзельнікаў. Колькасць зарэгістраваных на пяць кіламетраў назваць

— Ці шырокая географія ўдзельнікаў сёлета паўмарафону?

— Пабягуць прадстаўнікі звыш 30 краін. Сярод іх будуць даволі моцныя замежныя спартсмены — з Кеніі, Эфіопіі, Украіны... Пабяжыць і Вольга Мазуронак, пераможца мінулага забегу. Нядаўна яна заняла пятае месца на Алімпійскіх гульнях і чарговы раз даказала, што з'яўляецца спартсменам высокага ўзроўню з сур'ёзнымі вынікамі. Плануецца, што пабягуць даволі моцныя Марына Даманцэвіч і Настасся Пузакова, Ніна Савіна... Мы ўжо маем шэсць заявак ад мужчын, чые вынікі лепшыя за леташнія. Напярэдадні паўмарафону мы абвясцім імёны элітных спартсменаў.

Забег адбудзецца 4 верасня ў 11:00. Зарэгістравацца, падрабязна азнаёміцца з умовамі і аплаціць старты ўнёсак можна на сайце minskhalfmarathon.by. Для школьнікаў, пенсіянераў удзел ў пяцікіламетровай дыстанцыі будзе бясплатным.

беглі выключна афрыканцы. Аднак, калі чалавек зарэгіструецца самастойна, ніхто не будзе перашкаджаць яго наму ўдзелу. Але бегуны ўсё роўна павінны прадставіць розныя краіны. У наступным годзе мы плануем падаць заяўку ў Міжнародную федэрацыю лёгкай атлетыкі на атрыманне нашым паўмарафонам прэстыжнага бронзавага статусу. І ўдзел вядомых спартсменаў на прыняцце падобнага рашэння таксама можа паўплываць. Мы павінны быць прадстаўлены на бронзавае ўзровень спартсменамі з эліты з розных краін.

— Калі не памыляюся, якасць мінскай трасы ўжо прынята на міжнародным узроўні.

— Так, наша траса прайшла сертыфікацыю ў 2005 годзе і атрымала сертыфікат IAAF- AIMS (Міжнароднай федэрацыі лёгкай атлетыкі і Асацыяцыі міжнародных марафонаў і прабегаў. — Аўт.). І калі ў Мінску ўстановаць рэкорд, гэта толькі пойдзе на карысць нашаму паўмарафону. Людзі зразумеюць, што траса даволі хуткая і на ёй можна добра прабегаць. І я, як удзельнік многіх паўмарафонаў і марафонаў, пацвярджаю яе добры ўзровень.

— Пытанні з медыцынскай дапамогай і аховай правапарадку ўжо вырашылі?

— Так. Рух будзе абмежаваны на ўсёй адлегласці трасы падчас забегу. Плануем, што яго перакроюць за гадзіну да пачатку спарторніцтваў. На трасе запрацуюць чатыры пункты аказання медыцынскай дапамогі. Валанцёры — навучнікі медыцынскага каледжа — будуць перамяшчацца на веласіпедзе і сачыць за станам здароўя ўдзельнікаў. Абаязкова арганізуем і пункты харчавання. Бегунам плануем прадставіць бананы і пітную ваду. Пасля фінішу ўсім удзельнікам зробяць масаж ног. Будуць працаваць душавыя кабінкі.

— Якія «фішыкі» рытуеце для ўдзельнікаў і гледачоў?

— Безумоўна, зладзім канцэртную праграму, адбудзецца выстаўка прадукцыі нашых партнёраў... На вялікіх экранях каля Палаца спорту плануем правесці жывую трансляцыю паўмарафону. Уздоўж трасы падрыхтуюць спецыяльныя забаўляльныя пляцоўкі. Некаторыя з іх падчас леташняга паўмарафону карысталіся папулярнасцю. Напрыклад, каля цырка, дома-музея І з'езда РСДРП. Мы іх вырашылі пакінуць. Але раскрываць усе карты не буду. Лепш прабегаць і ўбачыць усё на свае вочы. Навінак сапраўды шмат.

Тарас ШЧЫРЫ

Фота Надзея БУЖАЧ.

пакуль складана, але мы плануем, што гэтую адлегласць прабягуць звыш 14 тысяч чалавек. І гэта яшчэ не канчатковыя лічбы. Многія пакідаюць рэгістрацыю на апошні момант. Кожны ўдзельнік, які фінішуе, атрымае памятны медаль. Акрамя таго мы правядзем асобную спартыўную праграму для дзетак.

— Іх спрабуеце зацікавіць найперш матэрыяльна?

— Тры тысячы долараў за перамогу — гэта даволі сур'ёзныя грошы для паўмарафону. Спартсменам ёсць за што змагацца. Таму і маем заяўкі ад доволі моцных бегуноў, на якіх выходзілі праз менеджараў. Мы не зацікаўлены, каб у нас

СЁННЯ

Сонца

	Усход	Заход	Даўжыня дня
Мінск —	6.09	20.11	14.02
Віцебск —	5.56	20.04	14.08
Магілёў —	5.59	20.01	14.02
Гомель —	5.59	19.55	13.56
Гродна —	6.25	20.26	14.01
Брэст —	6.29	20.23	13.54

Месяц

Апошняя квадра 25.08–31.08
Месяц у узор'і Рака.


Імяніны

Пр. Аляксея, Васіля, Італіта, Максіма, Мікалая, Якава.
К. Люцыі, Марыі, Тэрэзы, Віктара, Канстанціна.



Фота Яўгена ПЯСЕЦКАГА.

ЗАЎТРА



...у суседзяў

ВАРШАВА +26...+28°C	КІЕЎ +24...+26°C	РЫГА +23...+25°C
ВІЛЬНЮС +24...+26°C	МАСКВА +24...+26°C	С.-ПЕЦЯРБУРГ +21...+23°C

УСМІХНЕМСЯ

Муж — жонцы:
— Як добра тым, хто жы-
ве ў аўтафургоне!
— Да чаго гэта ты?
— Уяві: вяртаецца цешча
дадому — а іх дома няма!..

— Сыночак, дзе ты марыш
працаваць?
— Я мару працаваць?..

Наогул, працаваць — гэта
выдатна! Мне падабаецца.
Нават на пляж не хочацца.

Зараз вось вытру слёзы і
пайду далей працаваць.

— І хто мы з табой цяпер, —
спытала яна, схіліўшы галаву і
абхапіўшы рукамі свае калені,
— сябры ці палюбоўнікі?..

Ён стаяў каля акна і маў-
чаў.

— Кім бы ты хацеў быць?
— спытала яна зноў.

Ён паглядзеў у акно, на зор-
нае неба, і летуценна адказаў:
— Касманаўтам!..



Малюнак Пітра КОБІЦА.

Даты

1382 год — хан Тахтамыш з вялікім войскам пайшоў на Маскву. Вялікі князь маскоўскі Дзмітрый Данскі збіраў у той час раць у паўночных рускіх землях. Абаронай Масквы кіраваў юны літоўскі князь Асцей. Два дні масквічы ўпарта абараняліся. Тады Тахтамыш вырашыў узяць Маскву хітрасцю, паслаўшы на перамовы ніжагародскіх князёў Васіля Кірдыяпу і Сямёна Дзмітрыевіча. Князі пакляліся, што Тахтамыш памілуе масквічоў, калі яны здадуцца. 26 жніўня 1382 года масквічы адкрылі вароты. Тахтамыш свайго абяцання не выканаў. Мноства людзей было перабіта, горад разрабаваны. Пасля гэтага та-

Падзеі

тары ўзялі Пераяслаўль, Уладзімір, Юр'еў, Звянігарад, Мажайск і іншыя падмаскоўныя гарады, абклаўшы іх данінай.

1901 год — у гонар 25-годдзя Мінскага таварыства сельскай гаспадаркі адкрылася юбілейная сельскагаспадарчая і сама-тужна-прамысловая выстава. Яе арганізавалі і займаўся спецыяльныя рас-парадчы камітэт пад старшынствам К. Чапскага. Усяго дэманстравалася каля 700 экспанатаў. Выстава праца-вала да 4 верасня.

1911 год — нарадзіўся Павел Рэшатаў, Герой Савецкага Саюза. Удзельнік вызвалення Беларусі ў гады Вялікай Айчыннай вайны. Вызначыўся пры лівідацыі Віцебскага «катла». 27 чэрвеня 1944 года каля вёскі Абухава Бешанковіцкага раёна, застаўшыся адзін каля куля-

Людзі

мёта, знішчыў 140 гітлераўцаў, апош-няй гранатай падарваў сябе і групу фашыстаў. У вёсцы Уна Лёзненскага раёна ўзведзены помнік герояю.

1936 год — 80 гадоў таму на-радзіўся (вёска Вербавічы Нараўлянскага раёна) Эдуард Вікенцьевіч Кавалевіч, беларускі ма-тэматык-праграміст. Аўтар навуковых прац па праграмным забеспячэнні ЭВМ тыпу «Мінск», Адзінай сістэмы, персанальных камп'ютараў. Лаўрэат прэміі Ленінскага камсамола, Дзяр-жаўнай прэміі СССР (1978).

Было сказана

Янка БРЫЛЬ, народны пісьменнік Беларусі:
«Калі ўсё вясціць толькі да самога сябе, дык не заўсёды самога сябе хопіць».

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЯНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ І СВАБОДЫ СЛОВА

Дырэктар — галоўны рэдактар КАРПІЧЭВІЧ Аляксандр Мікалаевіч.
РЭДАКЦЫЙНАЯ КАЛЕГІЯ: Н. ДРЫПЛА, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК, Л. ЦІМОШЫК (намеснік галоўнага рэдактара).
Выдавец — Рэдакцыйна-выдавецкая ўстанова «Выдавецкі дом «Звязда».
НАШ АДРАС: 220013 г. Мінск, вул. Б. Хмяльніцкага, 10-а.
ТЭЛЕФОНЫ: прыёмнай — 287 19 19 (тэл./факс); аддзелаў: пісьмаў — 284 44 04, падпіскі і распаўсюджвання — 284 44 04, бухгалтэрыі: 287 18 81.
Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не заўсёды супадаюць з меркаванням рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by/>
e-mail: info@zviazda.by,
(для зваротаў): zvarot@zviazda.by



Матэрыялы, пазначаныя гэтым значком, носяць рэкламны характар. Адка-
насць за змест рэкламы нясуць рэкламадаўцы.
Газета аддрукавана ў Рэспубліканскім унітарным прадпрыемстве
«Выдавецтва «Беларускі Дом друку». ЛП № 02330/106 ад 30.04.2004.
220013, Мінск, пр. Незалежнасці, 79. Выходзіць 5 разоў у тыдзень.

Тыраж 20.008. Індэксы 63850. Зак. № 3311.
М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

ПРЫЁМ тэл./факс: 287 17 79,
РЭКЛАМЫ e-mail: reklama@zviazda.by

Нумар падпісаны ў 1930
25 жніўня 2016 года.